

بچیوں کا قومی دن منانے کیلئے نئی دہلی میں خصوصی تقریب

Posted On: 25 JAN 2017 12:08PM by PIB Delhi

نئی دہلی۔ 25 جنوری۔ خواتین اور بچوں کی فلاح و بہبود کی وزارت نے نئی دہلی میں منعقدہ ایک خصوصی تقریب میں بچیوں کے قومی دن کا اہتمام کیا۔ اس تقریب کا عنوان تھا ”بیٹی بچاؤ، بیٹی پڑھاؤ“۔ اس موقع پر بچوں کے لئے قومی منصوبہ عمل 2016 کا بھی اجراء عمل میں آیا۔ بعد ازاں خواتین اور بچیوں کی ترقیات کی وزیر محترمہ مینکا گاندھی نے اظہار خیال کیا۔ وزارت کی سکرٹری محترمہ لینا نائر اور خوراک اور سرکاری نظام تقسیم کے محکمے کی سکرٹری محترمہ پرتی سودن نے بھی اس موقع پر اظہار خیال کیا۔ محترمہ دیپا ملک (ریوپیئرالمپکس 2016 میں طلائی تمغہ حاصل کرنے والی خاتون)، محترمہ اوانی چٹرویدی (خاتون فائٹر پائلٹ)، محترمہ ارونیما سنہا (خاتون اول جنہوں نے اعضا کٹے ہونے کے باوجود ماؤنٹ ایوریسٹ سر کی) اور محترمہ شنو (سابق اسٹریٹ گرل اور بالک نامہ نیوز پیپر کی مشیر برائے اسٹریٹ چلڈرن) جیسی شخصیات نے بھی اس موقع پر خصوصی تقاریر کیں۔

مندوبین سے خطاب کرتے ہوئے محترمہ مینکا گاندھی نے کہا کہ بیٹی بچاؤ بیٹی پڑھاؤ پروگرام نے پورے ملک میں خصوصاً ریاست ہریانہ میں بہت مقبولیت اور کامیابی حاصل کی ہے۔ وزیر موصوفہ نے کہا کہ والدین نے اپنی بچیوں کی صحت، تعلیم اور کامیابی پر توجہ دینی شروع کردی ہے اور اس کے ساتھ ہی ساتھ وہ ان کی صلاحیتوں کو بھی اجاگر کرنے کیلئے اپنا تعاون دے رہے ہیں۔ اپنی ذاتی زندگی اور تجربے کو بیان کرتے ہوئے انہوں نے کہا کہ والدین خصوصاً ماں بچیوں کو مستقبل میں کامیاب بنانے کیلئے، ایک خاص کردار ادا کر سکتی ہے۔

خواتین اور بچوں کی ترقیات و فلاح و بہبود کی وزارت کی سکرٹری محترمہ لینا نائر نے کہا کہ وزارت نے بیٹی بچاؤ بیٹی پڑھاؤ پروگرام کے سلسلے میں فلیگ شپ کا طرز اپنایا ہے تاکہ عوام کے انداز فکر میں تبدیلی لاکر برعکس صنفی تناسب پر قابو پایا جاسکے۔ صرف یہی نہیں بلکہ ڈبلیو سی ڈی کی وزارت، لڑکیوں کے لئے تغذیے کی فراہمی اور خواتین کے خلاف ہونے والے تشدد کے واقعات کی روک تھام کیلئے تمام تر کوششیں کر رہی ہے۔ وزارت کی کوشش یہ ہے کہ 2020 تک بچوں سے متعلق تمام مسائل حل کرلیے جائیں اور ان کی زندگیوں کو روشن کیا جاسکے۔

دلی کے مختلف کیندریہ و دیالہ اسکولوں میں کونٹر کمپنیشن کا اہتمام کیا گیا تھا جس کا عنوان تھا بچیوں کو بااختیار بنانا۔ اس موقع پر کونٹر میں کامیاب ہونے والوں کو بھی انعامات سے نوازا گیا۔ اس موقع پر بیٹی بچاؤ بیٹی پڑھاؤ پروگرام کے تحت آنے والے اضلاع کو بھی ان کی غیر معمولی کارکردگی کے لحاظ سے انہیں تعریف و توصیف سے نوازا گیا۔ درج ذیل اضلاع کو درج ذیل زمروں میں توصیف سے نوازا گیا ہے۔

نمبر شمار	زمرہ	اضلاع کے نام
1 .	مؤثر کمیونٹی عمل دخل	1۔ کڈلور (تمل ناڈو) 2۔ جلاؤں (مہاراشٹر) 3۔ رائے گڑھ (چتمیس گڑھ) 4۔ کٹھوعہ (جموں و کشمیر) 5۔ جمجمنو (راجستھان) 6۔ شمالی سکم (سکم)
2 .	ماقبل حمل اور زچگی سے قبل تشخیص کی تکنیکات سے متعلق ایکٹ (پی سی پی این ڈی ٹی ایکٹ)	7۔ گوالیار (مدھیہ پردیش) 8۔ عثمان آباد (مہاراشٹر)
3 .	بچیوں کو تعلیم حاصل کرنے کے لائق بنانا	9۔ یمن نگر (ہریانہ) 10۔ مانسا (پنجاب)

تقریب کا اختتام وزارت اطلاعات و نشریات، حکومت ہند کے تحت گیت اور ڈراما ڈویژن کے پیشہ ور فنکاروں کے ذریعے ہندی، پنجابی، راجستھانی اور ملیالم زبانوں میں علاقائی پرفارمنس پیش کرنے کے ساتھ ہوا۔

U-345

